

नक्षत्रगणविशेषः । स च पूर्वपक्षगुनीपूर्वाषाढा-
पूर्वभाद्रपदमघाभरण्यात्मकः । इति ज्योतिषं
श्रीभाज्जनकः । इति शब्दचन्द्रिका ॥ केरल-
देशः । इति हेमचन्द्रः ॥ (उग्रः । उग्रोदेवः ।
खनामख्यातो दानवविशेषः । यथा हरिवंशे ।
“वेगवान् केतुमानुग्रः सोयग्रयो महासुरः” ॥
धृतराष्ट्रस्य शतपुत्रेषु एकः । यथा, धृतराष्ट्रपुत्र-
नामकथने १ । ११७ । ११ । महाभारते ।
“उग्रभीमरथौ वीरौ वीरबाहुरणोत्तुपः” ॥
नरेन्द्रादिवाक्यस्य काशीरराजस्य खनामख्यातो
गणः । यथा, राजतरङ्गिणी ।
“दिक्षानुग्रहभामुग्रभिधो यस्य गुरुर्धधात्” ॥
विष्णुः । इति महाभारते । १३ । १४६ । ५६ ॥
स्त्री, योगिनीभेदः । यथा, कालिकायां । ६० अध्यायः ।
“महाकाल्यश्च रुद्राणी उग्रा भीमा तथैव च” ॥
उग्रकाण्डः, पुं, (उग्रः काण्डो यस्य ।) कारवेक्षः ।
इति राजनिर्घण्टः । करेणा इति भाषा । कापवेक्ष-
शब्देऽस्य गुणादिकं ज्ञेयम् ।
उग्रगन्धः, स्त्री, (उग्रो गन्धो यस्मिन् ।) हिरण्मू । इति
राजनिर्घण्टः ॥
उग्रगन्धः, पुं, (उग्रस्तीव्रः गन्धो यस्मिन् ।) लस्युनः ।
कटफलः । अर्जकफलः । इति राजनिर्घण्टः ॥
अम्बकाः । इति शब्दचन्द्रिका ॥ उल्लटगन्धयुक्ते
चि ॥ (यथा, हारीते प्रथमस्थानेऽष्टमाध्यायः ।
“उग्रगन्धं पुराणं स्याद्विश्वेषोऽधितं घृतम् ।
यथा यथा जरां याति गुणवत्स्यात्तथा तथा” ॥)
उग्रगन्धा, स्त्री, (उग्रः गन्धो यस्याः ।) अजमोदा ।
वचा । क्लृप्तिकौषधी । इति मेदिनी ॥ अज-
गन्धा । यवानी । इति राजनिर्घण्टः ॥ (“वचा,
यमानी च” । इति भावप्रकाशे पूर्वखण्डे अनेकार्थ-
नामवर्गः ॥)
उग्रचण्डा, स्त्री, (उग्रा चण्डा कोपना स्त्री ।) देवी-
भेदः । यथा महिषासुरं प्रति भगवतीवाक्यम् ।
“उग्रचण्डेति या मूर्तिर्भद्रकाली ह्यहं पुनः ।
यथा मूर्त्यां त्वां हनिष्ये सा दुर्गेति प्रकीर्तिता ॥
एतासु मूर्तिषु सदा पादलपो नृणां भवान् ।
पूज्यो भविष्यति त्वं वै देवानामपि रक्षसाम् ॥
आदिहृद्यो उग्रचण्डामूर्त्यां त्वं निहतः पुरा ।
द्वितीयहृद्यो तु भवान् भद्रकाल्या मया हतः ॥
दुर्गारूपेणाधुना त्वां हनिष्यामि सहानुगम्” ।
इत्यादि ॥ * ॥ तस्याः प्रादुर्भावो यथा ।
श्रीभगवानुवाच ।
“उग्रचण्डा तु या मूर्तिरष्टादशभुजाऽभवत् ।
सा नवगुणां पुरा कृष्णपक्षे कन्यां गते रवौ ॥
प्रादुर्भूता महाभागा योगिनीकोटिभिः सह” ॥ * ॥
अनया मूर्त्या दक्षयज्ञभङ्गः कृतः । यथा,—
“आषाढस्य तु पूर्णायां सत्रं द्वादशवार्षिकम् ।
दक्षः कर्त्तुं समारभे एताः सर्वे दिवौकसः ॥
ततोऽहं न एतस्तेन दत्तेण समहात्मना ।
कपालीति सती चापि तज्जायेत च नो एता ॥
ततो रोषसमायुक्ता प्राणास्तत्तांज सा सती ।
तत्तदेवा सती चापि चण्डमूर्तिस्तदाभवत् ॥

ततः प्रवृत्ते यज्ञे तु तस्मिन् द्वादशवार्षिके ।
नवगुणां कृष्णपक्षे तु कन्यायां चण्डमूर्तिर्धृक् ॥
योगनिद्रा महाभागा योगिनीकोटिभिः सह ।
सतीरूपं परित्यज्य यज्ञभङ्गमथाकरोत् ॥
शङ्करस्य गणैः सर्वैः सहिता शङ्करेण च ।
स्वयं बभञ्ज सा देवी महासत्रं महात्मनः ॥
ततो देव्या महाक्रोधे व्यतीते त्रिदिवौकसः ।
पूजयाञ्चक्रुरनुतां देवीं पूर्वोदितेन वै ॥
पूर्वोदितविधानेन पूजामस्या दिवौकसः ।
कालेव परमामाप्नुर्निर्दितं दुःखहानये ॥
एवमन्यैरपि सदा कार्यं देव्याः प्रपूजनम् ।
विभूतिमनुतां प्राप्तुं चतुर्वर्गप्रदायकम् ॥
यो मोहादथवालस्यादेवीं दुर्गां महोत्सवे ।
न पूजयति दम्भाद्वा देवाद्यायथ भैरव ॥
क्रुद्धा भगवती तस्य कामानिहन्निहन्ति वै ।
परञ्च च महाभावावलम्बिता स जायते ॥
अष्टगुणं रुधिरैर्मांसैर्महामांसैः सुगन्धिभिः ।
पूजयेद्भुज्ज्वातीर्वैर्बलिभिर्भोजनैः शिवान् ॥
इत्यादि ॥ * ॥ तन्मन्त्रो यथा,—
“भद्रकालीमुग्रचण्डां महाभायां महोत्सवे ।
नेत्रवीजन्तु सर्वासां पूजने परिकीर्तितम् ।
तन्वं यथोच्यचण्डायाः पृथक् त्वं प्रष्टुमभैरव ॥
आद्यद्वयं नेत्रवीजं मन्त्रस्योपान्तमन्तरे ।
वह्निनान्तस्त्रेण्येन्दुविन्दुभ्यां तन्त्रमौयकम्” ॥
इत्यादि च कालिकापुराणे ५६ । ६० अध्यायौ ॥
उग्रतारा, स्त्री, (उग्रतपि भयात् भक्तान् जाति
तारयति वा या ॥ उग्र + तृ + णिच् + अच् +
टाप् । यथा, निरुद्धौ ।
“उग्रतपि भयात् जाति यस्मात् भक्तान् सदा-
म्बिका” ।) देवीविशेषः । अस्या उत्पत्त्यादि
यथा,—
“सर्वेषामेव देवानां यज्ञभागानपाहरत् ।
स्वयं शुम्भो निशुम्भश्च दिक्पालत्वं तथा गतौ ॥
सर्वे सुरगणाः सेन्नास्ततो गत्वा हिमाचलम् ।
गङ्गावतारनिकटे महाभायां प्रतुष्टुवः ॥
अनेकसंस्तुता देवी तदा सर्वामरोत्करः ।
मातङ्गवनितामूर्तिर्भूत्वा देवानपृच्छव ॥
युष्माभिरमरैश्च स्तूयते का च भाविनी ।
किमर्थमागता यूयं मातङ्गस्याश्रमं प्रति ॥
एवं ब्रुवन्त्या मातङ्गास्तस्यास्तु कायकोषतः ।
समुद्रवृत्ताव्रवीदेवी मां स्तुवन्ति सुरा इति ॥
शुम्भो निशुम्भो ह्यसुरां वाधेते सकलान् सुरान् ।
तस्मात्तयोर्बध्नायाहं स्तूयेऽहं सकलैः सुरैः ॥
विनिःश्रुताया देव्यास्तु मातङ्गाः कायतस्तदा ।
भिन्नाञ्जननिभा कृष्णा साभद्रौरी क्षणादपि ॥
कालिकास्याभवत् सापि हिमाचलकृताश्रया ।
तामुग्रताराम्भयो वदन्तीह मनीषिणाः ॥
उग्रादपि भयात्जाति यस्माद् भक्तान् सदाम्बिका ।
एतस्याः प्रथमं वीजं कथितं तन्त्रमेव च” ॥ * ॥
“एधैवैकजटाख्यातिर्यस्मात्तस्या जटाधिका ।
प्रष्टुं त्वं चिन्तनं चास्याः सम्यक् वेतालभैरवौ ॥
यथा ध्यात्वा महादेवीं भक्तः प्राप्नोत्यभीष्टितम् ।

चतुर्भुजां कृष्णवर्णां मुखमात्मविभूषिताम् ॥
खड्गं दक्षिणपाणिभ्यां बिम्बतीन्द्रीवरं त्वधः ।
कर्त्रेण खर्परश्चैव क्रमादामेन विभ्रतीम् ॥
खं लिखन्तीं जटामेकां बिम्बतीं शिरसा स्वयम् ।
मुखमात्मनां घरां श्रीर्षे ग्रीवायामपि सर्वदा ॥
वक्षसा नागहारान्तु बिम्बतीं रक्तलोचनाम् ।
कृष्णवस्त्रधरां कक्षां व्याघ्राजिनसमन्विताम् ॥
वामपादं श्वहृदि संस्थाप्य दक्षिणं पदम् ।
विनस्य सिंहपृष्ठे तु लेलिहाना श्रवं स्वयम् ॥
सादृहासमहाघोरा रावयुक्तातिभीषणा ।
चिन्त्योग्रतारा सततं भक्तिमद्भिः सुखिभुभिः” ॥ * ॥
“एतस्याः संप्रवक्ष्यामि या अष्टौ योगिनीस्तु ताः ।
महाकाल्यश्च रुद्राणी उग्रा भीमा तथैव च ।
घोरा च भामरी चैव महाराजिच्च सप्तमी ॥
भैरवी चाष्टमी प्रोक्ता योगिनीस्ताः प्रपूजयेत्” ॥
इति कालिकापुराणे ६० अध्यायः ॥ * ॥ अपिच
“ब्रह्मशैलस्य पूर्वस्यां भूमिपीठे व्यवस्थिता ।
“चारुनिशं शुभावर्त्तं कामाख्यानामिगण्डलम् ॥
यजोग्रतारारूपेण रमते परमेश्वरी ।
तत्र तेनैव रूपेण पूजितया शुभात्मिका ॥
तस्यास्तु वीजं पूर्वस्मिन् उत्तरे प्रतिपादितम् ।
रूपं प्रष्टुमभैरव्येन ध्येया सदाशिव ॥
कृष्णा लम्बोदरी दीर्घा विरला रक्तदन्तिका ।
चतुर्भुजा कृष्णाङ्गी तु दक्षे कर्त्तृकखर्परौ ॥
खड्गं चेन्द्रीवरं वामे श्रीर्षे त्वेकजटां पुनः ।
वामपादं श्वहृदोर्बिन्धायोत्थाय दक्षिणम् ॥
श्वस्य हृदये न्यस्य सादृहासं प्रकुर्वती ।
नागहारशिरामाभाभूषिता कामदा परा ॥
त्रिकोणं मण्डलं चास्या ऊर्कारमध्यवीजकम् ।
द्वारे नागयोगिनीनां नामान्यस्यास्तु तन्त्रके ॥
ज्ञेयानि नरशार्ङ्ग तस्योक्तं वाग्यगोचरे” ॥
इति कालिकापुराणे कामाख्यारूपनिर्णये २९
अध्यायः ॥ * ॥ सा च वशिष्ठशपात् वामा
भूता । यथा,—
और्व उवाच ।
“एतद्विषयौर्वचः श्रुत्वा विधिना सहितः स तु ।
अङ्गीचकार हृदये तद्वचः साध्यसाधने ॥
विहृज्य तान् ब्रह्मविष्णुमान् कृष्णभवाङ्गनः ।
आदाय सगणान् सर्वान् कामरूपान्तरं ययौ ॥
उग्रतारां ततो देवीं गणांश्च प्राह शङ्करः ।
उत्तारयन्तु सकलान् इमान् लोकान् गणा द्रुतम् ॥
उग्रतारे महादेवि त्वच्चाप्युत्तारय द्रुतम् ॥
ततो गणाः कामरूपादेवीचाप्यपराजिता ।
लोकानुत्तारयामासुः पीठं कर्त्तुं रहस्यकम् ॥
उत्सार्यमाने लोके तु चतुर्वर्गेर्द्विजातिभिः ।
सन्धाचलो गतो विप्रो वशिष्ठः कुपितो मुनिः ॥
सोऽप्युग्रतारा देव्या उत्तारयितुमीष्टया ।
गणैः सह एतः प्राह प्रापं कुर्वन् सुदारुणम् ।
यस्मादहं धृतं वामे त्वयोत्तारयितुं मुनिः ॥
तस्मात्त्वं वामभावेन पूज्या भव समन्विता ।
भर्त्यन्ति स्नेहवत् यस्माद्गणास्ते मन्दबुद्धयः ।
भवन्तु स्नेहास्माद्भवत्या कामरूपके ॥